

दिनाङ्क :- 06.07.2026

प्रातः - 06:55

प्रधानमन्त्री नरेन्द्रमोदी -यात्रायै

प्रधानमन्त्री नरेन्द्रमोदी अद्यारभ्य इण्डोनेशिया, ऑस्ट्रेलिया न्यूजीलैण्ड देशानां षड्दिवसीय - यात्रायै प्रस्थितः। अस्याः त्रिदेशीय-यात्रायाः प्रथमे चरणे असौ अद्य इण्डोनेशिया-देशं प्राप्स्यति। प्रधानमन्त्रिणः मोदिनः इयं चतुर्थ इण्डोनेशिया - यात्रा वर्तते।

अत्रावधेयं यतः स्वयात्रावधौ प्रधानमन्त्री इण्डोनेशिया-देशस्य नवनिर्वाचित- राष्ट्रपतिना प्रबोवो सुबियान्तो इत्यनेन सह द्विपक्षीय-वार्तालापं विधास्यति, संधेः प्रगतिमालक्ष्य समीक्षां करिष्यति। तदीय मुख्याः आधिकारिकाः कार्यक्रमाः जकार्ता-नगरे भविष्यन्ति, परं असौ 'योग्यकर्ता' इति कञ्चन ऐतिहासिकं सांस्कृतिकं च नगरम् अपि गमिष्यति। जकार्ता-नगरे प्रधानमन्त्री सुविशालं भारतीय-प्रवासी-समुदायं सम्बोधयिष्यति।

अमितशाह- स्थापना-दिवस-समारोहम्

केन्द्रीय-गृह-एवं-सहकारितामन्त्री अमितशाहः अद्य नवदेहल्यां आयोजितं सहकारिता-मन्त्रालयस्य पञ्चमं स्थापना-दिवस-समारोहम् अलङ्करिष्यति। मन्त्रालयेन ज्ञापितं यतः अयं समारोहः 'सहकारात् समृद्धिः' इति राष्ट्रिय-सङ्कल्पनाम् आधृत्य विधीयते। अस्मिन् मङ्गल-प्रसङ्गे श्रीशाहः अनेकासां प्रमुखाभिनव-परियोजनानां शिलान्यासं उद्घाटनं च विधास्यति। एतासु योजनासु द्वात्रिंशदधिकद्विशत अन्न-सङ्ग्रह-भण्डाराणां लोकार्पणम्, सहकार-वनस्य भूमिपूजनम्, उत्तरप्रदेश-महाराष्ट्रराज्ययोः 'टिशू-

कल्चर' इति सुविधायै भूमिपूजनम्, 'राष्ट्रिय-सहकारी-डेटाबेस' (NCD 3.0) इत्यस्य भौगोलिक-चिह्नाङ्कन-दूरभाष-अनुप्रयोगस्य च आरम्भः।

श्री अमरनाथजी

जम्मू-कश्मीर-केन्द्रशासितप्रदेशे प्रचलन्त्यां वार्षिक-'श्री अमरनाथजी यात्रायाम्' श्रद्धालूनां महत् संमर्दः दृश्यते, यत्र यात्रायाः प्रथमेषु त्रिषु दिनेष्वेव षट्पञ्चाशत्सहस्रतोप्यधिकाः जनाः पवित्र-गुहा-मन्दिरे समागताः। रविवासरे प्रायः पञ्चविंशत्सहस्र भक्तैः बाबा बर्फानी इत्यस्य दिव्य-दर्शनं विहितम्, इतः पूर्वं द्वितीयदिने प्रायः विंशत्सहस्रजनाः, उद्घाटन-दिवसे च द्वादशसहस्रतोप्यधिकाः तीर्थयात्रिणः भगवतः दर्शनं लब्धवन्तः। अनेन सहैव, जम्मू-कश्मीरस्य उपराज्यपालः मनोज सिन्हा श्वः 'नुवान-पहलगाम' इति आधार-शिबिरस्य निरीक्षणं विहितवान्, सममेव तत्र तीर्थयात्रिभ्यः कल्पितानां व्यवस्थानां प्रबन्धनानां च सूक्ष्म-पुनरीक्षणं कृतवान्।

भारतीय-ऋतु-विज्ञान-विभाग

देशस्य विशालेषु भूभागेषु प्रावृट् स्थितिः अत्यधिकं तीव्रीभूता सञ्जाता, येन हि अतिवृष्टिः, मेघगर्जनं, विद्युद्पातः, प्रचण्ड-चक्रवात-वायुः च प्रचलति। भारतीय-ऋतु-विज्ञान-विभागेन विज्ञापितं यत् आगामिषु चतुर्षु दिनेषु गुजरात-राज्यस्य कतिपयभागेषु, हरियाणा, पंजाब, राजस्थानेषु च प्रावृट्स्थितिः सर्वथा अनुकूला अस्ति। विभागेनाद्य छत्तीसगढ़, मध्यप्रदेश, राजस्थान, कर्नाटक उत्तराखण्डराज्येषु अतिवृष्टेः पूर्वानुमानं कृतम्। अपरतः, आगामिषु द्वित्रि दिनेषु राष्ट्रियराजधान्यां दिल्ली, उत्तरप्रदेशे, पञ्जाबे चण्डीगढ़क्षेत्रे विकीर्ण-रूपेण वृष्टिः सम्भाव्यते।

टेनिस

विम्बलडन-टेनिस-प्रतिस्पर्धायां गतरात्रौ सर्बिया-देशस्य लब्धप्रतिष्ठेन क्रीडकेन नोवाक जोकोविचेन रूस-देशस्य रोमन सफिउलिनं पराजित्य पुरुष-एकल-क्रीडायाः प्रागुपान्त्य-चक्रे स्थानं सुरक्षितम्। इतः परं असौ 'फेलिक्स ऑगर-अलियासिमे' उत 'अलेजांड्रो डेविडोविच फोकिना' इत्येतयोः द्वयोः कस्यचित्। एकस्य विजेतृ-क्रीडकेन साकं स्पर्धिष्यते।

महिला-एकल-वर्गे चतुर्थ-चरणस्य द्वन्द्वे, कैरोलिना मुचोवा 'बारबोरा क्रेजीकोवा' इत्येतां पराभूय स्वजीवनयात्रायां तृतीयवारं विम्बलडन-क्रीडायाः प्रागुपान्त्य-चरणे प्रविष्टा।